

संक्षिप्त

कांग्रेस का धरना प्रदर्शन आज

फुलेरा, (निर्स)। भारतीय जनता पार्टी की अडानी नीति के खिलाफ शुक्रवार को प्रातः 11 बजे सांभरलेक स्थित एलआईसी ऑफिस के सामने कांग्रेसियों का धरना प्रदर्शन ब्लॉक अध्यक्ष पुष्पा मेघवाल के नेतृत्व में किया जाएगा। ब्लॉक कांग्रेस संगठन महामंत्री अलीमुद्दीन जोया ने बताया कि धरना प्रदर्शन में पूर्व ब्लॉक अध्यक्ष, जिला परिषद सदस्य, सांभर प्रधान, फुलेरा-सांभर-नैरना नगर अध्यक्ष, सरपंच एवं पंचायत समिति सदस्य सहित ब्लॉक के वरिष्ठ कार्यकर्ता मौजूद रहेंगे।

जागरूकता कार्यशाला आयोजित

मालपुरा, (निर्स)। सिकोईडीकोन संस्था शाखा मालपुरा द्वारा लक्ष्य परियोजना के अन्तर्गत अन्तर्राष्ट्रीय महिला दिवस कार्यक्रमों की श्रृंखला में गुरुवार को मंडेहा सेवा सदन में महिला अधिकार व जागरूकता कार्यशाला का आयोजन किया गया। संस्था निदेशक पीएम पाल, प्रोग्राम प्रसून मटपाल, मिनाक्षी शर्मा कॉन्डिनेटर, अनिल भारद्वाज, प्रहलाद जाट, डॉ. मिनिमय शर्मा, सरपंच रुचिता सेनी, एडवोकेट गोता वालिया, निमिता पारीक, व्याख्याता अलका पारीक ने महिलाओं को शिक्षा के महत्व, किशोरी बालिकाओं को शिक्षा व स्वास्थ्य, महिला टीकाकरण सहित महिला अधिकारों व स्वास्थ्य के प्रति जागरूक कर सरकारी की योजनाओं का लाभ लेने की जानकारी दी।

स्नेह मिलन समारोह 12 मार्च को

पावटा, (निर्स)। विराटनगर विधानसभा क्षेत्र में होली के मौके पर उत्साह का माहौल है। जनप्रतिनिधियों, सामाजिक संगठनों एवं संस्थाओं द्वारा रंगोत्सव आयोजित कर होली की खुशी मनाई जा रही है। इस खुशी के अवसर पर रविवार 12 मार्च को सुबह 10 बजे से भाजपा पूर्व प्रदेश महामंत्री कुलदीप धनकड की ओर से होली के रंग अपनों के संग गीत संगीत के साथ होली महोत्सव एवं स्नेह मिलन समारोह कार्यक्रम मनोज़े ग़ोवर कृषि फार्म, सरकारी अस्पताल के सामने आयोजित किया जाएगा। कुलदीप धनकड ने बताया कि इसमें लोक कलाकारों द्वारा होली के गीतों व भजनों की प्रस्तुतियां दी जायेंगी।

अंजना त्यागी व चेतना बंशीवाल सम्मानित

लालसोट, (निर्स)। भारत स्काउट गाइड संघ के नवाचार सम्पूर्ण दौसा जिले में आमजन की जुबान पर है और ये नवाचार सराहनीय और अनुकरणीय है ये कहना था दौसा के मुख्य जिला शिक्षा अधिकारी गोविंद नारायण माली का। अंतर्राष्ट्रीय महिला दिवस को लेकर राजस्थान राज्य भारत स्काउट व गाइड संघ लालसोट द्वारा संस्कृत महाविद्यालय में आयोजित कार्यक्रम में स्काउटिंग क्षेत्र में श्रेष्ठ कार्य करने के लिये बालिका लालसोट प्रिंसिपल अंजना त्यागी और महात्मा गांधी खेरापाडा की प्रिंसिपल चेतना बंशीवाल को नारी शक्ति सम्मान 2023 से सम्मानित किया गया।

अपराधियों की पोस्ट लाइक व फॉलो करने वालों के खिलाफ अभियान जारी

कोटपुतली, (निर्स)। प्रदेश में तेजी से बढ़ रही आपराधिक घटनाओं, वारदातों की रोकथाम के लिए राज्य सरकार व पुलिस द्वारा विशेष प्रयास किये जा रहे हैं। वहीं अपराधियों व असांजिक तत्वों के महिमा मंडन के लिए सोशल मीडिया पर अपराधियों को फॉलो करने वाले एवं उनकी पोस्टों को शेयर व लाइक करने के साथ-साथ अवैध हथियारों व बंदमशाओं के साथ रॉबिनहुड पोस्ट डालने वाले असांजिक तत्वों के खिलाफ पुलिस द्वारा विशेष अभियान चलाकर निरन्तर कार्यवाही की जा रही है।

आपको बता दें कि जयपुर ग्रामीण एस्प्री डॉ. राजीव पचार द्वारा पुलिस मुख्यालय के निर्देशानुसार अपराधियों व असांजिक तत्वों की रॉबिनहुड पोस्टों व उनके पेज को फॉलो, लाइक, कमेंट व शेयर करने वाले अनुयायियों के विरुद्ध क्षेत्र में विशेष अभियान शुरू किया गया है। इसके लिए एएसपी विद्या प्रकाश व डीएसपी गौतम कुमार जैन के सुपरविजन में विशेष अभियान चलाकर कार्यवाही की जा रही है। इसी क्रम में सरुण्ड थाना पुलिस



सरुण्ड थाना पुलिस ने चार बंदमशाओं को गिरफ्तार किया।

ने सोशल मीडिया पर हिस्ट्रीशीटर एवं हार्डकोर अपराधियों एवं महाकाल गैंग के गैंगस्टर्स व असांजिक तत्वों को लाइक व कमेंट करने के साथ-साथ गिरोह बनाकर आमजन को घमकी देने व डराने वाले चार बंदमशाओं अजय कुमार (23) पुत्र महेश उर्फ महेन्द्र बावरीया, राजेन्द्र (24) पुत्र प्रेमचंद

■ आदतन अपराधी हैं चारों बंदमशा, गैंग बनाकर जगह-जगह लोगों को धमकी देने व डराने का कार्य करते हैं

मेघवाल, हेमंत कुमार (20) पुत्र कृष्ण कुमार मेघवाल व पिन्टू (19) पुत्र राजेश कुमार गुर्जर सभी निवासी ग्राम नौरंगपुरा, थाना सरुण्ड को गिरफ्तार किया है। थाना प्रभारी इन्द्राज सिंह ने बताया कि चारों बंदमशाओं से गहनता से पूछताछ की जा रही है। साथ ही महाकाल गैंग से इनके सम्बंधों का भी पता लगाया जा रहा है। इनमें अजय कुमार बावरीया वर्ष 2020 में ब्लाईड मर्डर के मामले में बंद रहा है जो जमानत पर है। वहीं बंदमशा राजेन्द्र हिस्ट्रीशीटर अपराधी विक्रम उर्फ गद्दार का भाई है जो भी आदतन अपराधी है। साथ ही अपराधी पिन्टू बंदमशा लडकों की गैंग बनाकर अपने आपको महाकाल गैंग का सदस्य बताता है।

सरकारी अस्पताल के चिकित्सक पर आरोप लगाये

टोंक, (निर्स)। शहर के सआदत अस्पताल में नियुक्त हड्डी रोग चिकित्सक सुरेश सेनी पर निजी अस्पताल में मरीज का ऑपरेशन कराने का दबाव बनाने का मामला सामने आया है। चौकाने वाली बात यह है कि चिकित्सक ने पीड़ित के भाई के खिलाफ कोतवाली थाने में रिपोर्ट दी है कि वह मरीज का ऑपरेशन कराने से पहले पर्ची लेकर चला गया।

वहीं दूसरी तरफ पीड़ित के भाई निवाड़ी की जनता कॉलोनी निवासी धारासिंह ने सआदत अस्पताल के डॉ. सुरेश सेनी के खिलाफ घमकाने तथा निजी अस्पताल में ऑपरेशन कराने का दबाव बनाने की रिपोर्ट दी है। दोनों मामलों की जांच कोतवाली के एएसआई श्रवण शर्मा कर रहे हैं। पुलिस के मुताबिक परिवारी धारा सिंह के भाई पवन कुमार का गत दिनों पैर की हड्डी का ऑपरेशन होना था। वह 23 फरवरी को सआदत अस्पताल में भर्ती हुआ था। डॉक्टर सुरेश सेनी ने जनाधार मांगा, जनाधार की जांच कराई तो वह चालू नहीं था।

■ पीड़ित के भाई ने घमकाने व निजी अस्पताल में ऑपरेशन कराने का दबाव बनाने का आरोप लगाया

इस पर डॉक्टर सुरेश सेनी ने पवन से कहा कि तुम आयुष्मान हॉस्पिटल चले जाओ।

वहां पर 25 हजार में आज ही ऑपरेशन हो जाएगा। यहां सरकारी हॉस्पिटल में ऑपरेशन कराओगे तो 8 हजार रुपए लगेंगे। ऐसे में वह आयुष्मान में जाने के बाद एक अन्य निजी हॉस्पिटल में चला गया और 10 हजार रुपए में ऑपरेशन करा लिया। इससे नाराज होकर डॉ. सुरेश सेनी ने उसकी शिकायत कोतवाली में कर दी। इधर, पीएमओ ने बताया कि सुरेश सेनी को पहले भी एक मामले में नोटिस दिया गया है। अभी के मामले की जानकारी नहीं है।

भाजपा सरकार के खिलाफ बैंकों के सामने प्रदर्शन किया

बहरोड़/मुंडावर, (निर्स)। अडानी घोटाले में संलिप्त केंद्र की नरेंद्र मोदी सरकार के विरोध में बहरोड़ तथा मुंडावर तहसील में एसबीआई बैंकों के सामने प्रदेश कांग्रेस कमेटी सदस्य कबीला धर्मपल्ली पूर्व विधायक मेजर ओपी यादव एवं बस्तीराम यादव प्रदेश कांग्रेस कमेटी ओबीसी के नेतृत्व में जिला कांग्रेस कमेटी तथा ब्लॉक स्तरीय पदाधिकारियों एवं जनप्रतिनिधियों के द्वारा संगठित रूप से विरोध प्रदर्शन किया गया।

मुंडावर में एसबीआई बैंक के सामने पीसीसी की कविता यादव के नेतृत्व में ब्लॉक अध्यक्ष गंगाराम पटेल की अध्यक्षता में मोदी सरकार के पूंजीपति मित्रों को सरकारी खजाना लुटाने की खुली छूट तथा अडानी घोटाले से देश की जनता के पैसे का भ्रष्टाचार पूर्ण तरीके से दुरुपयोग करने की बात कहते हुए पूर्व प्रधान रोहित चौधरी एवं पूर्व ब्लॉक अध्यक्ष धर्मचंद बोहरा सहित पूर्व ब्लॉक उपाध्यक्ष राजू खटीक, पूर्व पार्षद बाबूलाल, एमपीएस



बहरोड़ व मुण्डावर में कांग्रेसियों ने बैंकों के बाहर प्रदर्शन किया।

रुपेश, पूर्व विधानसभा अध्यक्ष अशोक पटेल, नेमीचंद शौलगांव, मुकेश, चरण सिंह गुर्जर आदि सैकड़ों कार्यकर्ताओं द्वारा विरोध प्रदर्शन किया गया। वहीं बहरोड़ में ऑफिसर कॉलोनी के सामने स्थित एसबीआई बैंक शाखा के सामने प्रदेश कांग्रेस कमेटी ओबीसी उपाध्यक्ष बस्तीराम यादव के नेतृत्व में अलवर

चाकसू कृषि मंडी में अव्यवस्था का आलम

चाकसू, (निर्स)। इन दिनों कृषि उपज मंडी में किसान अपनी जीन्स बेचने आ रहे हैं लेकिन गेट पास सही समय पर नहीं बनाए जाने के कारण भारी समस्या का सामना करना पड़ रहा है।

कृषि उपज मंडी प्रशासन द्वारा जिस किसान का गेट पास सुबह 11 बजे तक बन जाता है उन्हीं किसानों को जिंसों की बोली व तुलाई का कार्य उसी दिन हो पाता है यदि गेट पास 11 बजे बाद बन पाता है तो किसानों का माल व्यापारी खाली तो करवा लेंगे लेकिन उसकी नीलामी व तुलाई इत्यादि उस दिन नहीं होकर दूसरे दिन होती है। जिससे किसानों को भारी परेशानी का सामना उठाना पड़ रहा है।

वहीं किसानों का आरोप है कि मंडी प्रशासन ने वैसे तो गेट पास बनाने के लिये 2 काउंटर बना रखे हैं एक पर तो कर्मचारी बैठता है लेकिन दूसरे पर कर्मचारी नदारद रहता है जिससे गेट पास काउंटर पर किसानों को लंबी भीड़ लग जाती है और गेट पास बनने में समय लगने से 11 बज जाते हैं जिससे किसान का समय निकल जाता है और उसे अपनी जिंसों को बेचने के लिये दूसरे दिन आना पड़ता है।

सांभर-समाचार



पावटा, (निर्स)। भाबर पुलिस थाने में थाना प्रभारी के पद पर कार्यरत अतरसिंह ने बीती रात एसएमएस अस्पताल में अंतिम सांस ली। पिछले 6 दिनों से मीत से जूझ रहे थाना प्रभारी जिंदगी की जंग हार गए। थाना प्रभारी अतरसिंह के निधन से क्षेत्र व पुलिसकर्मियों में शोक की लहर छा गई। दिवंगत थाना प्रभारी अतरसिंह की पार्थिव देह उनके पैतृक गांव ग्राम फूसपुरा मुंडावर के लिए रवाना हुई। इस दौरान चंदवाजी, मनोहरपुर, शाहपुरा, भाबर में पुलिसकर्मियों व ग्रामीणों ने पार्थिव देह पर पुष्प अर्पित कर उन्हें श्रद्धांजलि दी। इस दौरान पुलिसकर्मियों ने सलामी भी दी। इन मौके पर शाहपुरा डीएसपी सुरेंद्र कुण्डिया, थाना प्रभारी अरुण पुनिया, मनोहरपुर थाना प्रभारी मनोप शर्मा, चंदवाजी थाना प्रभारी उदयसिंह समेत कई पुलिसकर्मियों मौजूद रहे। बता दें कि 2 मार्च को भाबर पुलिस थाने में रोल कॉल लेते समय थाना प्रभारी अतरसिंह को हार्ट अटैक आया था। इसके बाद उन्हें निजी अस्पताल में भर्ती कराया गया था, जहां से उन्हें जयपुर एसएमएस अस्पताल रेफर किया गया। वहीं विधायक इन्द्राज गुर्जर सहित जनप्रतिनिधियों ने ग्राम फूसपुरा मुंडावर पहुँचकर भाबर थाना प्रभारी अतरसिंह यादव के अंतिम संस्कार में शामिल हुये।

विप्र सेना ने पीले चावल बांटे



मालपुरा, (निर्स)। विद्याधर नगर स्टेडियम जयपुर में 19 मार्च को होनी वाली ब्राह्मण महापंचायत के सफल आयोजन को लेकर विप्र सेना ने गुरुवार को घर-घर पहुंचे पीले चावल बांटे। विप्र सेना के चन्द्रकाश शर्मा चन्दु दादा ने बताया कि ब्राह्मण समाज की 6 सूत्री मांगों को लेकर 19 मार्च को जयपुर में ब्राह्मण महापंचायत का आयोजन होगा। महापंचायत में मालपुरा शहर व ग्रामीण क्षेत्र के 38 ग्राम पंचायतों के 10 हजार ब्राह्मण की महापंचायत में उपस्थित के लिए कोर कमेटी बनाई गई है जो कि क्षेत्र के गांव-ढाणी पहुंच कर विप्र जनों को पीले चावल बांट महापंचायत के उद्देश्य से अवगत करावा जयपुर पहुंचने का आमंत्रण दिया जा रहा है।

विद्यालय में विदाई समारोह आयोजित



चाकसू, (निर्स)। कस्बा स्थित उच्च माध्यमिक आदर्श विद्या मंदिर में कक्षा 12 के भैया बहिनों का शुभकामना समारोह आयोजित किया गया। कार्यक्रम का शुभारंभ मुख्य अतिथि केसर देवी शर्मा, रामदयाल सेन व्यवस्थापक आदर्श शिक्षा समिति जयपुर, कार्यक्रम की अध्यक्ष रचना शर्मा, स्थानीय प्रबंध समिति के अध्यक्ष नाथू लाल खंडेलवाल, प्रबंध समिति व्यवस्थापक घनश्याम बाहेती, प्रबंध समिति के सदस्य सत्यनारायण सांवरिया, के द्वारा दीप प्रज्वलन से किया गया। उच्च माध्यमिक प्रधानाचार्य सुमेर सिंह शेखावत ने बताया कि कक्षा 12 में 87 भैया/बहिन कला तथा विज्ञान वर्ग में अध्ययनरत हैं। जिन्हें भविष्य की शुभकामना के साथ प्रतीक चिन्ह देकर सम्मानित किया गया। कार्यक्रम में कजोड सेनी, शंकर गुर्जर, अर्जुन बैरवा, गणपत सिंह सिंसोदिया वरिष्ठ आचार्यों सहित, विद्यालय स्टाफ व कक्षा एकादशी द्वादशी के भैया/बहिन उपस्थित रहे।

मुकेश जिला सह प्रभारी नियुक्त

कोटपुतली, (निर्स)। भाजपा चुनाव आयोग सम्पर्क विभाग के प्रदेश संयोजक सुरेंद्र सिंह नरुका ने प्रदेश सह संयोजक सतीश शर्मा व देवांग चतुर्वेदी एवं जयपुर सम्भाग प्रभारी सुरेश मानका की सहमति से कोटपुतली निवासी एड. मुकेश कुमार चर्नेजा को लाल उद्योग सम्पर्क विभाग जिला जयपुर उत्तर का जिला सह प्रभारी एवं एड. उदयसिंह तंवर को कोटपुतली विधानसभा का प्रभारी नियुक्त किया है। उक्त नियुक्ति पर चर्चेला राज्य व तंवर ने प्रदेश संयोजक नरुका व जयपुर ग्रामीण सांसद कर्नल राजवर्धन सिंह राठीड समेत अन्य नेताओं का आभार व्यक्त किया है।

कलश यात्रा के साथ पांच दिवसीय मूर्ति स्थापना महोत्सव शुरू

बोराज, (निर्स)। कस्बे में नवनिर्मित श्रीसीताराम जी मंदिर में पंच दिवसीय मूर्ति स्थापना महोत्सव का आगाज गुरुवार को स्वामी बालमुकुन्दाचार्य महाराज के सानिध्य में लगभग 2100 महिलाओं की विशाल कलश यात्रा के साथ हुआ।

मंदिर आचार्य विष्णु दास ने बताया कि कलश यात्रा बोराज फोर्ट करणी माता मंदिर से भारी लवाजमे के साथ जिसमें सजीव झांकियां, घोड़े, पालकी, रथ में बैद बाजे के साथ रवाना होकर नगर के प्रमुख मार्गों से होते हुए श्री सीताराम जी मंदिर पहुंचे। जहां यज्ञाचार्य पंडित कृष्ण अवतार शास्त्री के नेतृत्व में मुख्य यजमान ठाकुर त्रिवेन्द्र सिंह व रामस्वरूप खोरानिया सहित 51 जोड़ों ने मंडप में प्रवेश, पूजा अर्चना व अग्नि स्थापना आदि के बाद आहुतियां दी। कलश यात्रा व मूर्तियों के नगर भ्रमण के दौरान मुख्य मार्गों पर तोरण द्वार सजाए गए जगह-जगह पुष्प वर्षा की गई। इस मौके पर पंडित चंद्र प्रकाश शास्त्री द्वारा समारोह में श्री राम कथा का शुभारंभ किया गया जिसमें मुख्यमंत्री सलाहकार दूदू विद्याक बाबूलाल नगर पूर्व विधायक प्रेम चंद बैरवा, पूर्व प्रधान रामेश्वर प्रसाद कडवा ने शिरकत की। दूदू एसडीएम के निर्देश पर समारोह में शांति व्यवस्था बनाए रखने में



कलश यात्रा के दौरान राम दरबार की सजीव झांकी सजाई।

मोजामबाद थाना अधिकारी रामलाल मीणा, बालाजी पुलिस चौकी इंचार्ज छाजुराम, मामाराम, कमल गजानन्द, बीट अधिकारी रामनिवास, आर.पे.एस.दूदू की टीम ने अहम भूमिका निभाई। इस मौके पर सरपंच सुरेंद्र सिंह

मीणा, पूर्व सरपंच प्रेमचंद टेलर, श्याम मंडल अध्यक्ष शंकर सिंह शेखावत, कांग्रेस जिला उपाध्यक्ष गोपाल सांखला एडवोकेट जितेंद्र कुमावत, भागचंद्र अग्रवाल, मुना भाई शोब, शिशपाल प्रजापत, विजय सांखला, पंकज जैन

, अर्जुन कडवा, धारा सिंह चौधरी, उपसरपंच राजेश कुमावत, घनश्याम कुमावत, कपूर मल, कानाराम प्रजापत, विनोद सोनी, भागचंद्र सोनी सहित आसपास के सैकड़ों कार्यकर्ता व गणमान्य लोग उपस्थित रहे।

चिकित्सा मंत्री सड़कों का

शिलान्यास करेंगे

मंडावरी, (निर्स)। नगर पालिका क्षेत्र में चिकित्सा एवं स्वास्थ्य मंत्री परसादी लाल मीणा के प्रयासों से स्वीकृत हुई 3 करोड़ रुपए लागत से करीब 6 किलोमीटर लंबाई की आठ जगहों पर बनने वाली सड़कों का शुक्रवार को मंत्री मीणा शिलान्यास करेंगे।

सार्वजनिक निर्माण विभाग के कनिष्ठ अभियंता रितिक मीणा एवं नगर पालिका के अधिशासी अधिकारी नमन शर्मा ने जानकारी देते हुए बताया कि नगरपालिका क्षेत्र के शहरी वाडों में चिकित्सा मंत्री मीणा द्वारा स्वीकृत कराई गई सड़कों का शिलान्यास एक सादा समारोह के दौरान चिकित्सा मंत्री द्वारा किया जाएगा। सार्वजनिक निर्माण विभाग के कनिष्ठ अभियंता रितिक मीणा ने बताया कि स्टूडेंट टेलर प्लाउट से रतन चौधरी के मकान तक आदर्श विद्या मंदिर स्कूल ओलड्या माली की ढाणी तक हमीरपुर रोड से बंदी लाल झंडवा वाली ढाणी हमीरपुर रोड से राधाकिशन मास्टर की ढाणी बंदी सरपंच की ढाणी मेन बस स्टैंड से शीलता माता खुरी रोड हमीरपुर रोड मेन हाईवे से गौरा वाली ढाणी नगरपालिका बाउंड्री मेन श्यामपुरा रोड से चौकीदार वाली ढाणी लाकडा ढाणी आदि आठ जगहों पर सीसी एवं टारबल रोड का निर्माण कराया जाएगा।

हत्याकांड का खुलासा, एक आरोपी गिरफ्तार

टोंक/देवली, (निर्स)। उपखंड क्षेत्र के गांवड़ी गांव में फरवरी माह में एक महिला की नृशंस हत्या के मामले में पुलिस ने एक आरोपी को गिरफ्तार कर गुरुवार दोपहर वृद्ध महिला हत्याकांड के मामले में खुलासा कर दिया है।

हत्याकांड के मामले में पुलिस ने एक इनामी आरोपी को गिरफ्तार किया

■ ईनामी आरोपी पर 15 मामले दर्ज, साढ़े 13 किलो चांदी बरामद

है। जिसके पास से पुलिस ने चांदी के आभूषण भी बरामद किए हैं। दरअसल उक्त हत्याकांड का खुलासा टोंक पुलिस अधीक्षक राजर्षि राज ने किया है। थाना प्रभारी जगदीश प्रसाद ने बताया कि गत 2 फरवरी को गांवड़ी निवासी लादी देवी की मवेशी चराने के दौरान अज्ञात बंदमशाओं ने अकेला पाकर उसका गला दबाकर वह हाथ काट कर हत्या कर दी। तत्पश्चात हत्याओं ने वृद्ध महिला के हाथों की कलाईयां काटकर चांदी के कंडे निकाल कर लिये से फरार हो गए। उक्त दौरान पुलिस ने वृद्ध महिला की हत्या पर मामला दर्ज कर आरोपी की तलाश शुरू कर दी थी लेकिन पुलिस को सफलता नहीं मिल पा रही थी। इसके



पुलिस ने हत्या के आरोपी को गिरफ्तार किया।

बाद उक्त मामला ब्लाईड मर्डर तब्दील होता चला जा रहा था। घटना के बाद पुलिस ने अलग अलग टीम गठित की तथा जिला व समीपवर्ती क्षेत्रों में मैन टू मैन मार्किंग करते हुए प्रत्येक संदिग्ध व्यक्ति की गतिविधियों पर नजर बनाए रखी। पुलिस को टीमों ने करीब 500 व्यक्ति से पूछताछ की तथा गांवड़ी में ही कैप लगाकर निगरानी करना शुरू कर दिया था। इस दौरान पुलिस को मुखबिर के जरिए रामकिशन मोगिया सुरेना एमपी में फरारी काटने की जानकारी मिली। वहीं पुलिस टीम के यह

सामने आया कि रामकिशन उर्फ नरेश मोग्या घटनास्थल के पास देखा गया था। पुलिस ने 10 दिन तक जंगल में भोलवाडा में पीछाकर रामकिशन मोग्या को दरस्तयाब करके उच्चाधिकारियों के समक्ष पेश किया गया। डिटेन किए जाने पर संदिग्ध रामकिशन के पास से साढ़े 13 किलोग्राम चांदी के आभूषण भी बरामद हुए हैं। वहीं रामकिशन से मनोवैज्ञानिक व तकनीकी आधार पर गहनता से पूछताछ किए जाने पर हत्यारे ने वृद्ध महिला की हत्या करना स्वीकार कर लिया है।